



# भारत का राजपत्र

## The Gazette of India

# भारताचे राजपत्र

असाधारण  
EXTRAORDINARY  
असाधारण

भाग १२ अनुभाग १

Part XII Section 1

भाग बारा अनुभाग १

प्राधिकार से प्रकाशित

PUBLISHED BY AUTHORITY

प्राधिकाराहारे प्रकाशित

सं. २	नई दिल्ली, २३ नवम्बर १९९५/२ अग्रहायण (शक) १९१७	[खंड ६
No. २	NEW DELHI, 23 NOVEMBER 1995/2 Agrahayan (SAKA) 1917	[Vol. 6
अंक २	नवी दिल्ली, २३ नोव्हेंबर १९९५/२ अग्रहायण (शके) १९१७	[खंड ६

स्वतंत्र संकलन म्हणून फाईल करायासाठी या भागाला बेगळे पृष्ठ क्रमांक दिले आहेत.

### विधि और न्याय मंत्रालय

(विधायी विभाग)

नई दिल्ली, दिनांक २३ नवम्बर १९९५/२ अग्रहायण (शक) १९१७

(X) दी पब्लिक प्रोविडीडंट फंड एक्ट, १९६८, (२) दी प्रोविडीडंट फंडस एक्ट, १९२५, (३) दी रजिस्ट्रेशन ऑफ बर्थ्स अँड डेथ्स एक्ट, १९६९, (४) दी नॅशनल हाउसिंग बँक एक्ट, १९८७ के मराठी अनुवाद राष्ट्रपती के प्राधिकार से प्रकाशित किये जाते हैं और प्राधिकृत पाठ (केंद्रीय विधि) अधिनियम, १९७३ (१९७३ का ५०) की धारा २ के खंड (क) के अधीन ये मराठी भाषा में उनके प्राधिकृत पाठ समझे जाएंगे।

MINISTRY OF LAW AND JUSTICE  
(LEGISLATIVE DEPARTMENT)

New Delhi, dated 23 November 1995/2 Agrahayan (Saka) 1917

The Translations in Marathi of (1) The Public Provident Fund Act, 1968, (2) The Provident Funds Act, 1925, (3) The Registration of Births and Deaths Act, 1969, (4) The National Housing Bank Act, 1987 are hereby published under the authority of the President and shall be deemed to be the authoritative texts thereof in Marathi under clause (a) of section 2 of the Authoritative Texts (Central Laws), Act, 1973 (50 of 1973).

### विधि व न्याय मंत्रालय

#### (विधायी विभाग)

नवी दिल्ली, दिनांक २३ नोव्हेंबर १९९५/२ अग्रहायण (शके) १९१७

(१) दी पब्लिक प्रॉविडेंट फंड अॅक्ट, १९६८ (२) दी प्रॉविडेंट फंडस अॅक्ट, १९२५ (३) दी रजिस्ट्रेशन ऑफ वर्थस अण्ड डेथस अॅक्ट, १९६९, (४) दी नेशनल हाऊसिंग बँक अॅक्ट, १९८७ या अधिनियमाचा मराठी अनुवाद याद्वारे राष्ट्रपतीच्या प्राधिकाराने प्रसिद्ध करण्यात येत असून, प्राधिकृत पाठ (केंद्रीय विधी) अधिनियम, १९७३ (१९७३ चा अधिनियम क्रमांक ५०) याच्या कलम २, खड (क) अन्वये हा अनुवाद त्या अधिनियमांचा मराठी भाषेतील प्राधिकृत पाठ आहे असे समजले जाईल.

#### निर्देशनसूची

#### INDEX

अधिनियमाचे नाव Name of the Act	पृष्ठ क्रमांक Page No.
१. लोकभविष्य निधि अधिनियम, १९६८ The Public Provident Fund Act, 1968	७५
२. भविष्य निधि अधिनियम, १९२५ The Provident Funds Act, 1925	७८
३. जन्म व मृत्यु नोंदणी अधिनियम, १९६९ The Registration of Births and Deaths Act, 1969	९०
४. राष्ट्रीय गृहनिर्माण बँक अधिनियम, १९८७ The National Housing Bank Act, 1987	९८

# भविष्य निधि अधिनियम, १९२५

(सन १९२५ चा अधिनियम क्रमांक १९)<sup>१</sup>

(२८, फेब्रुवारी, १९२५ रोजी यथा विद्यमान)

[२७ ऑगस्ट, १९२५]

शासकीय व इतर भविष्य निधी यांच्याशी संबंधित असलेल्या कायद्यात विशेषधन  
करण्यासाठी व तो एकत्रित करण्यासाठी अधिनियम.

ज्याअर्थी, शासकीय व इतर भविष्य निधी यांच्याशी संबंधित असलेल्या कायद्यात विशेषधन करणे  
व तो एकत्रित करणे समर्योचित आहे;

त्याअर्थी, याद्वारे पुढीलप्रमाणे अधिनियमित करण्यात येत आहे:—

१. (१) या अधिनियमास “भविष्य निधि अधिनियम, १९२५” असे म्हणता येईल. संक्षिप्त नाव,  
(२) त्याचा विस्तार <sup>२०२५</sup> [जमू व काश्मीर राज्य खेरीजकरून] संपूर्ण भारतावर राहील विस्तार व प्रारंभ.  
(३) केंद्र सरकार शासकीय राजपत्रात प्रसिद्ध केलेल्या अधिसूचनेद्वारे जो दिनांक नेमून देईल  
त्यां<sup>४</sup> दिनांकास तो अंमलात येईल.

२. या अधिनियमामध्ये, विषय किंवा संदर्भ यात काहीही प्रतिकूल नसेल तर,—

व्याख्या.

(क) “सक्तीची ठेव” या शब्दप्रयोगाचा अर्थ, एखाद्या भविष्य निधीत दिलेल्या ज्या वर्गणीची  
रक्कम, किंवा त्यात ठेवलेल्या ज्या ठेवीची रक्कम, एखाद्या आयुर्विमा पत्राच्या संबंधातील विम्याचे  
हप्ते भरण्याचे “[किंवा एखाद्या कुटुंब वेतन निधीच्या संबंधातील वर्गणी किंवा हप्ते भरण्याचे]  
प्रयोजन खेरीजकरून अन्यथा, त्या भविष्य निधीच्या नियमांनुसार, एखादी विनिर्दिष्ट घटना  
घडेपर्यंत, मागणी प्रदेय-नसते अशा वर्गणीची किंवा ठेवीची रक्कम, असा असून, त्या शब्दप्रयोगात,  
\*\*<sup>५</sup> कोणतीही अंशदानाची रक्कम व अशा कोणत्याही वर्गणीवर, ठेवीवर किंवा अंशदानावर  
त्या निधीच्या नियमांनुसार प्रोद्भूत झालेल्या व्याजाची किंवा वाढीची रक्कम यांचा, तसेच, अशी  
कोणतीही घटना घडल्यानंतर वर्गणीदाराच्या किंवा ठेवीदाराच्या खाती शिलक म्हणून जमा  
असलेल्या वर्गणीच्या, ठेवीच्या, अंशदानाच्या, व्याजाच्या किंवा वाढीच्या कोणत्याही रकमेचासुद्धा  
समावेश होतो;

(ख) “अंशदान” या शब्दाचा अर्थ, “[एखाद्या भविष्य निधीचे कामकाज चालविणाऱ्या  
कोणत्याही प्राधिकाऱ्याने]” [त्या निधीत देण्यात येणाऱ्या वर्गणीत, किंवा त्या निधीतील व्यक्तिगत  
खात्यामध्ये जमा असलेल्या ठेवीत किंवा शिलक रकमेत आणखी भर म्हणून] अशा निधीत जमा  
केलेली कोणतीही रक्कम, असा आहे; आणि “अंशदावी भविष्य निधि” या शब्दाचा अर्थ  
ज्या भविष्य निधीच्या नियमांमध्ये अशा अंशदानाच्या रकमा जमा करण्याबाबत उपबंध केलेले  
आहेत असा एखादा भविष्य निधी, असा आहे;

१. उद्देश व कारणे यांच्या निवेदनाकरता पहा, भारताचे राजपत्र, १९२४, भाग पाचवा, पृष्ठ १२२  
सन १९३६ चा विनियम ४ याच्या कलम ३ व अनुसूचीद्वारे हा अधिनियम खोडमाळ जिल्ह्यात,  
तसेच १९३६ चा विनियम ५, कलम ३ व अनुसूची एक द्वारे अंगुल जिल्ह्यात अंमलात असलेल्याचे घोषित  
करण्यात आले आहे. तसेच मध्यप्रांत व वन्हाड अधिनियम (१९४१ चा ४) द्वारे विशेषत: वन्हाडपर्यंत  
त्याचा विस्तार करण्यात आला आहे. १९५३ चा उत्तर प्रदेश अधिनियम क्रमांक १९ द्वारे उत्तर प्रदेशात  
अंशतः तो विशेषित करण्यात आला आहे.

१९६२ चा विनियम १२, कलम ३ व अनुसूचीद्वारे या अधिनियमाचा गोवा, दमण व दीव येथे  
आणि १९६३ चा विनियम ७, कलम ३ व अनुसूची एक द्वारे पाँडिचेरीपर्यंत विस्तार करण्यात आला आहे.  
(दिनांक १ आँकटोवर, १९६३ रोजी व तेच्छापासून).

२. “ब्रिटिश बलुचिस्तानसह” हा मजकूर अनुकूलन आदेश, १९४८ द्वारे वगळण्यात आला.

३. “भाग ख राज्ये वगळता” या मजकूराएवजी हा मजकूर १९५१ चा अधिनियम ३, कलम ३ व  
अनुसूचीद्वारे दाखल करण्यात आला.

४. १ एप्रिल १९२६—भारताचे राजपत्र, १९२५ भाग एक, पृष्ठ ११८२.

५. १९३० चा अधिनियम १, कलम २ द्वारे समाविष्ट केले.

६. वरील अधिनियमाच्या कलम २ द्वारे, “अशा कोणत्याही वर्गणीच्या किंवा ठेवीच्या संबंधात  
जमा केलेली” हा मजकूर वगळण्यात आला.

७. “एखाद्या निधी स्थापन करणाऱ्या प्राधिकाऱ्याने” या मजकूराएवजी हा मजकूर सन १९२५  
चा अधिनियम २८, कलम २ द्वारे दाखल करण्यात आला.

८. सन १९३० चा अधिनियम १, कलम २ द्वारे “त्या निधीत देण्यात येणाऱ्या वर्गणीत, किंवा . . . . .”  
या शब्दांनी सुरु होणाऱ्या व “किंवा अन्यथा त्या निधीत देण्यात येणाऱ्या वर्गणीच्या किंवा ठेवीच्या  
संबंधात” या शब्दांनी संपणाऱ्या मजकूराएवजी “त्या निधीत देण्यात येणाऱ्या वर्गणीत, किंवा . . . . .”  
या शब्दांनी सुरु होणारा व “आणखी भर म्हणून” या शब्दांनी संपणारा मजकूर दाखल करण्यात आला.

(ग) “अवलंबित” या शब्दाचा अर्थ, एखाद्या भविष्य निधीच्या मयत वर्गणीदाराच्या किंवा ठेवीदाराच्या पुढील नातेवाईकांपैकी कोणताही नातेवाईक, म्हणजे पत्ती, पती, आई-वडील, मूल, अज्ञान भाऊ, अविवाहित वहीण, आणि त्याच्या मयत मुलाची विधवा पत्ती व मूल, आणि अशा वर्गणीदाराच्या किंवा ठेवीदाराच्या आई-वडीलांपैकी कोणीही ह्यात नसेल तर, त्याच्या वडिलांचे आई-वडील यांपैकी कोणताही नातेवाईक, असा आहे;

(घ) “शासकीय भविष्य निधी” या शब्दप्रयोगाचा अर्थ, ‘[सेक्रेटरी आफ स्टेट, केंद्र सरकार, राज्यप्रतिनिधी (क्राउन रिप्रेझेन्टेटिव) किंवा कोणतेही राज्य शासन यांच्या, ]प्राधिकाराने, \*[शासनाच्या सेवेत असलेल्या] किंवा \*[शैक्षणिक संस्थांमध्ये नोकरीस असलेल्या] किंवा केवळ शैक्षणिक प्रयोजनांकरिताच अस्तित्वात असणाऱ्या संस्थांमध्ये कामावर लावलेल्या] कोणत्याही वर्गाच्या किंवा वर्गाच्या व्यक्तींसाठी प्रस्थापित केलेला, रेल्वे भविष्य निधी खेरीजकूलन इतर कोणताही भविष्य निधी असा आहे. \*[आणि या अधिनियमात शासनासंबंधी केलेल्या उल्लेखाचा अर्थ त्यानुसार लोवण्यात येईल];

(इ) “भविष्य निधी” या शब्दप्रयोगाचा अर्थ, ज्या निधीत कोणत्याही वर्गाच्या किंवा कर्मचाऱ्यांकडून वर्गण्या किंवा ठेवी स्वीकारलेल्या जातात व त्या अशा कर्मचाऱ्यांच्या व्यक्तिगत खात्यावर धारण केलेल्या जातात, असा एखादा निधी असा असून, त्या शब्दप्रयोगात “\*\*\* कोणत्याही अंशदानाच्या रकमा आणि अशा वर्गांच्या, ठेवींच्या, किंवा अंशदानांच्या रकमांवर प्रोद्भूत होणाऱ्या व्याजाची रकम यांचा समावेश होतो;

\*(च) “रेल्वे प्रशासन” या शब्दप्रयोगाचा अर्थ,—

(एक) \*[युजायटेड किंगडमच्या] संसदेचा एखादा विशेष अधिनियम किंवा एखादा भारतीय कायदा या अन्वये किंवा शासनाशी केलेल्या एखाद्या संविदे अन्वय \*[भारताच्या कोणत्याही भागात] एखादा रेल्वेचे किंवा ट्रामवेचे कामकाज चालविणारी कोणतीही कंपनी; किंवा

(दोन) \*[केंद्र सरकार] कडून किंवा एखादा राज्य शासनाकडून कामकाज चालविण्यात येत असलेल्या अशा कोणत्याही रेल्वेचा किंवा ट्रामवेचा व्यवस्थापक,—

असा आहे; आणि त्यात, पोटकलम (दोन) मध्ये निर्देशिलेल्या कोणत्याही बाबतीत, \*[प्रकरण-परत्वे, केंद्र सरकार किंवा राज्य शासन यांचा समावेश होतो];

(छ) “रेल्वे भविष्य निधी” या शब्दप्रयोगाचा अर्थ, एखादा रेल्वे प्रशासनातील कोणत्याही वर्गाच्या किंवा वर्गाच्या कर्मचाऱ्यांकरिता अशा प्रशासनाच्या प्राधिकाराने प्रस्थापित करण्यात आलेला एखादा भविष्य निधी असा आहे.

मक्तीच्या ठेवींना ३. (१) कोणत्याही शासकीय किंवा रेल्वे भविष्य निधीतील सक्तीच्या ठेवींची रकम ही संरक्षण कोणत्याही प्रकारे अभिहस्तांकित किंवा भारित करता येणार नाही, आणि अशी रकम वर्गणीदाराने किंवा ठेवीदाराने ओढवलेल्या कोणत्याही क्रृष्णाच्या किंवा कोणत्याही दायित्वाच्या संबंधातील कोणत्याही दिवाणी, महसूली किंवा फौजदारी न्यायालयाच्या कोणत्याही हुक्मनाम्यान्वये किंवा आदेशान्वये जप्त होण्यास पात्र ठरणार नाही, आणि कोणत्याही पदीय अभिहस्तांकितीस किंवा “प्रांतीय नादारी अधिनियम, १९२०” १९२० चा ५, अन्वये नियुक्त केलेल्या कोणत्याही प्रापकास अशा कोणत्याही सक्तीच्या ठेवीवर कोणत्याही प्रकारे हक्क असणार नाही किंवा दावा सांगता येणार नाही.

१. अनुकूलन आदेश, १९३७ द्वारे “शासनाच्या” या शब्दाएवजी हा मजकूर दाखल करण्यात आला.

२. १९४२ चा अधिनियम २५, कलम ३ व अनुसूची दोन द्वारे “त्याच्या कर्मचाऱ्यांच्या” या मजकुराएवजी हा मजकूर दाखल करण्यात आला.

३. १९२७ चा अधिनियम ७, कलम २ द्वारे “शैक्षणिक संस्थांमधील शिक्षकांकरिता” या मजकुर-एवजी हा मजकूर दाखल करण्यात आला.

४. अनुकूलन आदेश, १९३७ द्वारे हा मजकूर समाविष्ट करण्यात आला.

५. १९३० चा अधिनियम १, कलम २ द्वारे “अशा वर्गण्यांच्या किंवा ठेवींच्या संबंधात जमा केलेल्या” हा मजकूर वगळण्यात आला.

६. अनुकूलन आदेश, १९३७ द्वारे मूल खंड (च) ऐचजी हा खंड दाखल करण्यात आला.

७. अनुकूलन आदेश, १९५० द्वारे हा मजकूर समाविष्ट करण्यात आला.

८. १९५१ चा अधिनियम ३, कलम ३ व अनुसूचीद्वारे “भाग के राज्यात किंवा भाग ग राज्यात” या मजकुराएवजी हा मजकूर दाखल करण्यात आला.

९. अनुकूलन आदेश, १९४८ द्वारे, “संधीय रेल्वे प्राधिकरण” या शब्दाएवजी हा मजकूर दाखल करण्यात आला.

(२) अशा कोणत्याही निधीतील कोणत्याही वर्गणीदाराच्या किंवा ठेवीदाराच्या खाती त्याच्या मृत्यूच्या वेळी जी रक्कम जमा असेल आणि जी अशा निधीच्या नियमान्वये त्या वर्गणीदाराच्या किंवा ठेवीदाराच्या कोणत्याही अवलंबितास, किंवा त्याच्या वतीने अशा रकमेचे प्रदान घेण्यास कायद्याद्वारे प्राधिकृत करण्यात येईल त्या व्यक्तीस प्रदेय असेल, अशी कोणतीही रक्कम अशा अवलंबिताकडे निहित होईल; मात्र, त्या रकमेतून या अधिनियमान्वये प्राधिकृत करण्यात आलेल्या कोणत्याही वजाती करण्यात येतील, आणि अशी अवलंबित व्यक्ती ही वर्गणीदाराची किंवा ठेवीदाराची विधवा पत्नी किंवा त्याचे मूल म्हणून असेल तर ती बाब खेरीजकरून अन्य बाबतीत, या अधिनियमाच्या सुरुवातीच्या अगांदर करण्यात आलेल्या अभिहस्तांकनान्वये अभिहस्तांकितीस असलेल्या हक्कांनादेखील ती रक्कम अधीन राहील, आणि उपरोक्त गोष्टीच्या अधीनतेने, अशी रक्कम ही मयत व्यक्तीवर आलेल्या त्रृणापासून किंवा अन्य दायित्वापासून किंवा अशा वर्गणीदाराच्या किंवा ठेवीदाराच्या मृत्युपूर्वी अवलंबित व्यक्तीवर आलेल्या त्रृणापासून किंवा अन्य दायित्वापासून मुक्त राहील.

४. (१) कोणत्याही शासकीय किंवा रेल्वे भविष्य निधीच्या नियमान्वये, कोणत्याही वर्गणी परतफेड करण्याबाबत दाराच्या किंवा ठेवीदाराच्या खाती जमा असलेली रक्कम, किंवा अशा रकमेतून या अधिनियमान्वये प्राधिकृत उपबंध. करण्यात आलेली वजात केल्यानंतर शिल्लक राहिलेली रक्कम जेव्हा प्रदेय झाली असेल तेव्हा, अशी रक्कम देणे ज्याचे कर्तव्य आहे असा अधिकारी ती रक्कम किंवा, प्रकरणपरत्वे, अशी शिल्लक रक्कम अशा वर्गणीदारास किंवा ठेवीदारास देईल, किंवा, तो भरण पावळा असेल, आणि—

(क) अशी रक्कम किंवा शिल्लक रक्कम किंवा तिचा कोणताही भाग कलम ३ च्या उपबंधान्वये अवलंबिताकडे निहित झाला असेल तर त्या बाबतीत, असा अधिकारी ती रक्कम किंवा शिल्लक रक्कम किंवा तिचा भाग त्या अवलंबितास किंवा त्या रकमेचे प्रदान त्याच्या वतीने भिळण्यास कायद्याद्वारे प्राधिकृत करण्यात येईल त्या व्यक्तीस देईल; अथवा

(ख) अशी संपूर्ण रक्कम किंवा, प्रकरणपरत्वे, शिल्लक रक्कम पाच हजार रुपयांपेक्षा अधिक होत नसेल, तर त्या बाबतीत, असा अधिकारी खंड (क) अन्वये प्रदेय नसेल तेव्हा ती रक्कम किंवा त्या रकमेचा असा कोणताही भाग घेण्यासाठी ज्या कोणत्याही व्यक्तीस निधीच्या नियमान्वये नामनिर्देशित करण्यात आले असेल त्या व्यक्तीस ती रक्कम किंवा त्या भागाइतकी रक्कम देईल, किंवा, अशी कोणतीही व्यक्ती नामनिर्देशित करण्यात आली नसेल तर, अशी रक्कम किंवा असा भाग भिळण्यास अन्यथा जी व्यक्ती हक्कदार आहे असे त्या अधिकारायास वाटेल अशा कोणत्याही व्यक्तीस देईल; अथवा

(ग) अशी कोणतीही रक्कम किंवा शिल्लक रक्कम किंवा तिचा कोणताही भाग खंड (क) किंवा खंड (ख) अन्वये प्रदेय नसेल त्या बाबतीत, असा अधिकारी, ती रक्कम किंवा शिल्लक रक्कम किंवा तिचा कोणताही भाग,—

(एक) निधीच्यां नियमान्वये अशी रक्कम, अशी शिल्लक रक्कम किंवा असा भाग घेण्यास ज्या व्यक्तीस नामनिर्देशित केले असेल त्या व्यक्तीने मयत व्यक्तीच्या इस्टेटीचा कारभार पाहण्याचे काम आपणाकडे देण्यात आले आहे या गोष्टीच्या पुराव्यादाखल मृत्युपत्र-प्रमाण किंवा प्रशासनपत्र सादर केल्यावर किंवा ज्या प्रमाणपत्रान्वये त्याच्या धारकास अशा रकमेचे, शिल्लक रकमेचे किंवा अशा भागाचे प्रदान स्वीकारण्याचा हक्क मिळतो असे “उत्तराधिकार प्रमाणपत्र अधिनियम, १८८९” अन्वयेचे किंवा सन १८२७ चा मुंबई विनियम आठ याअन्वयेचे प्रमाणपत्र सादर केल्यावर त्या नामनिर्देशित व्यक्तीस देईल, अथवा,

(दोन) अशा रीतीने कोणतीही व्यक्ती नामनिर्देशित करण्यात आली नसेल तर अशा प्रसंगी, असे मृत्युपत्रप्रमाण, प्रशासनपत्र किंवा असे प्रमाणपत्र सादर करण्याचा कोणाही व्यक्तीला देईल :

परंतु, वर्गणीदाराच्या किंवा ठेवीदाराच्या खाती जमा असलेल्या कोणत्याही रकमेपैकी संपूर्ण रक्कम किंवा तीपैकी काही रक्कम या अधिनियमाच्या प्रारंभापूर्वी अन्य कोणत्याही व्यक्तीकडे अभिहस्तांकित करून देण्यात आली असेल, आणि त्या अभिहस्तांकनाची लेखी नोटीस अभिहस्तांकितीकडून अशा अधिकारायास मिळाली असेल तेव्हा, असा अधिकारी, या अधिनियमान्वये प्राधिकृत करण्यात आलेली वजात केल्यानंतर आणि खंड (क) अन्वये देय होणारी कोणतीही रक्कम वर्गणीदाराच्या किंवा ठेवीदाराच्या विधवा पत्नीस किंवा मुलांना किंवा त्यांच्या वतीने कोणाला तरी दिल्यानंतर,—

(एक) वर्गणीदाराने किंवा ठेवीदाराने, किंवा तो मयत असल्यास, असे कोणतेही विधिमान्य अभिहस्तांकन करण्यात आले नसते तर या पोटकलमान्वये ज्या व्यक्तीला अशी रक्कम किंवा शिल्लक देय झाली असती त्या व्यक्तीने आपली लेखी संमती दिली असेल तर, ती रक्कम किंवा तिचा भाग, प्रकरणपरत्वे, शिल्लक रक्कम, अभिहस्तांकितीस देईल, अथवा,—

(दोन) अशा प्रकारे संमती देण्यात आली नाही तर त्याबाबतीत, अशी रक्कम स्वीकारण्याचा हक्क कोणत्या व्यक्तीला आहे त्यासंबंधी सक्षम दिवाणी न्यायालयाचा निर्णय होईपर्यंत त्या रकमेचे, तिच्या त्या भागाचे किंवा प्रकरणपरत्वे, त्या शिल्लक रकमेचे प्रदान रोखून धरील.

१. आता पहा “भारतीय उत्तराधिकार अधिनियम, १९२५” (१९२५ चा अधिनियम ३९).

(२) पोटकलम (१) अन्वये प्राधिकृत करण्यात आलेली कोणतीही रकम देण्यात आल्यावर, वर्गीनीदाराच्या किंवा ठेवीदाराच्या खाती जमा असलेल्या रकमेपैकी जितकी रकम अशा रीतीने देण्यात आली असेल तितक्या रकमेच्या संबंधातील सर्व दायित्वातून शासनाची किंवा प्रकरणपरत्वे, रेल्वे प्रशासनाची संपूर्णपणे मुक्तता होईल.

**नामनिर्देशित** ५. [ (१) त्या त्या वेळी अंमलात असलेल्या कोणत्याही कायद्यात, अथवा शासकीय किंवा रेल्वे भविष्य व्यक्तीचे हक्क, निधीच्या वर्गीनीदारान किंवा ठेवीदाराने निधीत आपल्या खाती जमा असलेल्या रकमेची किंवा तिच्या भागाची मृत्युपत्रानुसार किंवा अन्यथा केलेल्या कोणत्याही विनियोग-व्यवस्थेत काहीही असले तरी, अशी रकम प्रदेय होण्यावूर्वी, किंवा प्रदेय झाली तरी ती देण्यात येण्यावूर्वी त्या वर्गीनीदाराचा किंवा ठेवीदाराचा मृत्यू घडून आल्यास ती संपूर्ण रकम किंवा तिचा कोणताही भाग घेण्याचा हक्क कोणत्याही व्यक्तींस बहाल करण्यात आला असल्याचे जेव्हा अशा निधीच्या नियमांनवये यथोचित रीत्या केलेल्या कोणत्याही नाम-निर्देशनावरून दिसून येईल तेव्हा, वर सांगितल्याप्रमाणे अशा वर्गीनीदाराचा किंवा ठेवीदाराचा मृत्यू घडून आल्यावर, उक्त व्यक्तीस इतर सर्व व्यक्तींना वगळून, प्रकरणपरत्वे, अशी रकम किंवा तिचा कोणताही भाग मिळण्याचा हक्क प्राप्त होईल. मात्र, —

(क) असे नामनिर्देशन कोणत्याही वेळी त्याच रीतीने केलेल्या अन्य नामनिर्देशनाद्वारे बदलण्यात आले नसावे किंवा त्या नियमांनवये विहित केलेल्या रीतीने व विहित केलेल्या प्राधिकान्यास नोटीस देऊन ते स्पष्टपणे रद्द केले नसावे, अथवा

(ख) असे नामनिर्देशन त्यात विनिर्दिष्ट केलेली एखादी घटना घडून आल्यामुळे कोणत्याही वेळी विधिवाह्य झाले नसावे, आणि—

उक्त व्यक्ती अशा वर्गीनीदाराच्या किंवा ठेवीदाराच्या मृत्युपूर्वीच मरण पावली असेल तर, असे नामनिर्देशन उक्त व्यक्तीस बहाल करण्यात आलेल्या हक्काशी संबंधित असेल तेथवर ते नामनिर्देशन निरस्थक ठरेल व निष्परिणामक होईल :

परंतु, अशाप्रकारे मरण पावलेल्या व्यक्तीएवजी दुसऱ्या एखाद्या व्यक्तीस असा हक्क बहाल करण्याविषयी त्या नामनिर्देशनात निधीच्या नियमांनुसार यथोचित रीत्या तरतूद करण्यात आली असेल तेव्हा, वर सांगितल्याप्रमाणे उक्त व्यक्तीचा मृत्यू घडून आल्यावर तो हक्क त्या दुसऱ्या व्यक्तीकडे जाईल.]

(२) [ “भारतीय उत्तराधिकार अधिनियम, १९२५” ] किंवा सन १८२७ चा मुंबई विनियम १९२५ आठ यात काहीही असले तरीही, [ ज्या व्यक्तीस वर सांगितल्याप्रमाणे हक्क प्राप्त झाला आहे अशा चा ३०. कोणत्याही व्यक्तीस, तिला अशी रकम किंवा तिचा भाग घेण्याचा हक्क देणारे एक प्रमाणपत्र त्या अधिनियमांनवये किंवा, प्रकरणपरत्वे, त्या विनियमांनवये देण्यात येईल ] आणि मयत व्यक्तीच्या मालमत्तेच्या संबंधात अन्य कोणत्याही व्यक्तीस मृत्युपत्रप्रमाणे किंवा प्रशासनपत्र देण्यात आल्यामुळे असे प्रमाणपत्र विधिवाह्य ठरल्याचे किंवा ते अधिकांत झाल्याचे मानले जाणार नाही.

[ (३) “भविष्य निधि (सुधारणा) अधिनियम, १९४६” याच्या कलम २, पोटकलम (१) अन्वये १९४६ विशेषधित करण्यात आल्याप्रमाणे असलेले या कलमाचे उपबंध, त्या अधिनियमाच्या प्रारंभाच्या दिनांकापूर्वी चा ११. करण्यात आलेल्या सर्व नामनिर्देशनांनासुद्धा लागू होतील :

परंतु, अशाप्रकारे विशेषधित करण्यात आलेले या कलमाचे उपबंध हे, जेथे उक्त दिनांकापूर्वी कोणतीही रकम देण्यात आली असेल किंवा निधीच्या नियमांनुसार यथोचित रीत्या करण्यात आलेल्या कोणत्याही नामनिर्देशनानुसार त्या नियमांनवये प्रदेय होत असेल अशा कोणत्याही प्रकरणी बाधक ठरणार नाहीत.]

**वजाती करण्याचा** ६. जो अंशदायी भविष्य निधीच्या स्वल्पपाचा आहे अशा कोणत्याही शासकीय किंवा रेल्वे भविष्य-अधिकार, निधीच्या कोणत्याही वर्गीनीदाराच्या किंवा ठेवीदाराच्या खाती जमा असलेली रकम जव्हा प्रदेय होईल तेव्हा, [ निधीच्या नियमांमध्ये यावाबतीत विनिर्दिष्ट करण्यात आलेला ] प्राधिकारी तसा निदेश देईल तर, त्या रकमेतून,—

१. १९४६ चा अधिनियम ११, कलम २ द्वारे मूळ पोटकलमाएवजी हे पोटकलम दाखल करण्यात आले.

२. १९५० चा अधिनियम ३५, कलम ३ व अनुसूची दोन द्वारे, “उत्तराधिकार प्रमाणपत्र अधिनियम, १८८९” या मजकुराएवजी हा मजकूर दाखल करण्यात आला.

३. १९४६ चा अधिनियम ११, कलम २ द्वारे, “अशी कोणतीही व्यक्ती, वर्गीनीदाराचा किंवा ठेवीदाराचा मृत्यू झाल्यावर, तिला अशी रकम किंवा तिचा भाग घेण्याचा हक्क देणारे एक प्रमाणपत्र त्या अधिनियमांनवये किंवा, प्रकरणपरत्वे, त्या विनियमांनवये दिले जाण्यास हक्कदार असेल” या मजकुराएवजी हा मजकूर दाखल करण्यात आला.

४. वरील अधिनियमाच्या कलम २ द्वारे या कलमाची भर घालण्यात आली.

५. १९२५ चा अधिनियम २८, कलम ३ द्वारे, “ज्यांच्याकडून त्या निधीची स्थापना करण्यात आली असेल असा” या मजकुराएवजी हा मजकूर दाखल करण्यात आला.

(क) वर्गीदार किंवा ठेवीदार यांच्यावर आलेल्या एखाद्या दायित्वामुळे [शासनास किंवा रेल्वे प्रशासनास] देय होणारी, परंतु कोणत्याही प्रकरणी वर्गीदार किंवा ठेवीदार यांच्या खात्यात जमा करण्यात आलेल्या अंशदानाची अणि अशा अंशदानावर प्रोद्भूत झालेल्या कोणत्याही व्याजाच्या किंवा वाढीच्या एकूण रकमेपेक्षा अधिक नव्हे इतकी रकम; अथवा

(ख) निधीच्या नियमांमध्ये या बाबतीत निर्निर्दिष्ट करण्यात आलेल्या कोणत्याही कारणांवरून वर्गीदारास किंवा ठेवीदारास [त्याच्या नोकरीतून] बडतर्फ करण्यात आले असेल, किंवा त्याच्या नोकरीस प्रारंभ झाल्यापासून पाच वर्षांच्या आत त्याने अशा नोकरीचा राजीनामा दिला असेल त्या बाबतीत, अशा कोणत्याही अंशदानाची, व्याजाची व वाढीची संपूर्ण रकम किंवा त्यांचा कोणताही भाग

कापून घेण्यात येईल व ती रकम [शासनास किंवा, प्रकरणपरत्वे, रेल्वे प्रशासनास] घेण्यात येईल.

[६८. (१) संदर्भावरून अन्यथा अर्थ लावण्याची आवश्यकता नसेल तर, या कलमात,—

(क) “केंद्र सरकारचा अधिकारी” या शब्दप्रयोगाचा अर्थ, केंद्र सरकारने प्रस्थापित केलेल्या एखाद्या अंशदायी भविष्यनिधीचा वर्गीदार किंवा ठेवीदार असून जो आपल्या सेवानिवृत्तीच्या निकटपूर्वी केंद्रीय सेवा-वर्ग एकमधील सेवेत असेल तो अधिकारी असा आहे, परंतु त्या शब्दप्रयोगात सेवेच्या संबंधातील एखाद्या करारान्वये एखाद्या विनिर्दिष्ट कालावधीसाठी नियुक्त करण्यात आलेल्या अधिकाऱ्याचा समावेश होत नाही;

(ख) “वाणिजिक स्वरूपाचा कामधंदा” या शब्दप्रयोगाचा अर्थ, व्यापारी, वाणिजिक, औद्योगिक, वित्तीय किंवा व्यवसायिक स्वरूपाचा धंदा करण्याची कोणत्याही कंपनीत, सहकारी संस्थेत, भागीदारी संस्थेत किंवा अशा कोणत्याही व्यक्तीच्या हाताखाली कोणत्याही नात्याने (अभिकर्ता म्हणूनसुद्धा) असलेली नोकरी असा असून, त्या शब्दप्रयोगात पुढील गोष्टींचाही समावेश होतो :—

(एक) एखाद्या कंपनीचे संचालकपद;

(दोन) एखाद्या सहकारी संस्थेतील निवडणुकीद्वारे किंवा अन्य कोणत्याही प्रकारे भरण्यात येणारे अध्यक्ष, सभापती, व्यवस्थापक, चिटणीस, खजिनदार यांच्या पदासारखे कोणत्याही नावाने संबोधण्यात येणारे कोणतेही पद धारण करणे; आणि

(तीन) ज्या बाबीच्या संबंधात सुरु करावयाच्या एखाद्या व्यवसायाच्या बाबतीत जर,—

(क) केंद्र सरकारच्या अधिकाऱ्याकडे व्यावसायिक स्वरूपाची अर्हता नसेल आणि ज्या बाबीच्या संबंधात असा व्यवसाय सुरु करावयाचा आहे किंवा चालवण्यात येत आहे त्या बाबीचा, त्यास आपल्या पदपरत्वे मिळालेल्या ज्ञानाशी किंवा अनुभवाशी संबंध जोडता येण्याजोगा असेल, अथवा

(ख) केंद्र सरकारच्या अधिकाऱ्याकडे व्यावसायिक स्वरूपाची अर्हता असेल, परंतु ज्या बाबीच्या संबंधात असा व्यवसाय सुरु करावयाचा आहे त्या बाबी, त्याने केंद्र सरकारच्या अखत्याराखालील पदे धारण केलेली असल्याने, जेणेकरून त्याच्या अशिलांना गैरवाजवी फायदा मिळण्याचा संभव निर्माण होईल अशा स्वरूपाच्या असतील, अथवा

(ग) केंद्र सरकारच्या अधिकाऱ्यास, ज्यामध्ये केंद्र सरकारच्या कार्यालयांशी किंवा अधिकाऱ्यांशी संपर्क साधणे किंवा संबंध ठेवणे अंगत्याचे आहे असे काम करावे लागत असेल तर,

त्या बाबीच्या संबंधात स्वतंत्रपणे अथवा एखाद्या भागीदारी संस्थेचा भागीदार म्हणून किंवा सल्लागार किंवा संमत्वक या नात्याने व्यवसाय सुरु करणे :

परंतु, त्या शब्दप्रयोगात संपूर्णत: किंवा सारतः शासनाची मालकी किंवा नियंत्रण असलेल्या एखाद्या निगमातील किंवा कंपनीतील किंवा त्याखाली नोकरीचा किंवा शासनाकडून संपूर्णत: किंवा सारतः नियंत्रित करण्यात किंवा वित्तव्यवस्था करण्यात येणाऱ्या एखाद्या संस्थेतील किंवा तिच्या अखत्याराखालील नोकरीचा समावेश होत नाही;

१. १९२५ चा अधिनियम २८, कलम ३ द्वारे, “त्या प्राधिकाऱ्याला” या मजकुराएवजी हा मजकूर दाखल करण्यात आला.

२. वरील अधिनियमाच्या कलम ३ द्वारे, “त्या प्राधिकाऱ्यांच्या नोकरीतून” या मजकुराएवजी हा मजकूर दाखल करण्यात आला.

३. १९७५ चा अधिनियम ४६, कलम २ द्वारे, हा मजकूर समाविष्ट करण्यात आला (दिनांक ७ ऑगस्ट, १९७५ रोजी व तेव्हापासून).

भाब वारा—१२३

केंद्र सरकारच्या अधिकाऱ्यांनी आपल्या सेवानिवृत्तीनंतर्या दोन वषांच्या आत पूर्वपरवानगीशिवाय वाणिजिक स्वरूपाचा कामधंदा स्वीकारल्यास त्यांच्या बाबतीत शासकीय अंशदाने रोखून धारणे किंवा त्यांची वसुली करणे.

(ग) “शासकीय अंशदाने” या शब्दप्रयोगाचा अर्थ, केंद्र सरकारने किंवा एखाद्या राज्य १९१४ शासनाने किंवा “स्थानिक प्राधिकरण कर्जे अधिनियम, १९१४” याच्या अर्थानुसार असलेल्या चा ९. एखाद्या स्थानिक प्राधिकरणाने “भविष्य निधि (विशेष) अधिनियम, १९७५” याच्या प्रारंभानंतर, १९७५ अशा प्रारंभानंतरच्या कोणत्याही कालावधीसाठी दिलेली अंशदाने असा आहे;

चा ४६.

(घ) “विहित केलेले” या शब्दप्रयोगाचा अर्थ, केंद्र सरकारकडे शासकीय राजपत्रात प्रसिद्ध करण्यात आलेल्या अधिसूचनेअन्वये केलेल्या नियमाद्वारे विहित केलेले असा आहे.

(२) केंद्र सरकारच्या कोणत्याही अधिकाऱ्याने आपल्या सेवानिवृत्तीच्या दिनांकापासून दोन वर्षांची मुदत संपर्यापूर्वी कोणत्याही वेळी केंद्र सरकारची आगाऊ परवानगी न घेता, वाणिज्यिक स्वरूपाचा कामधंदा स्वीकारला तर अशा कोणत्याही बाबतीत, त्यास अंशदायी भविष्य निधीत त्याच्या खाती जमा करण्यात आलेल्या शासकीय अंशदानावर कोणत्याही प्रकारे हक्क असणार नाही.

स्पष्टीकरण १.—केंद्र सरकारच्या ज्या अधिकाऱ्यास, त्याच्या सेवानिवृत्तीनंतर सेवेत कोणत्याही प्रकारे बंड पडून न देता त्याच पदावर किंवा केंद्र सरकारच्या अखत्याराखालील अन्य कोणत्याही वर्ग एकच्या पदावर किंवा एखाद्या राज्य शासनाच्या अखत्याराखालील अन्य कोणत्याही समतुल्य पदावर पुन्हा नियुक्त करण्यात आले आहे त्या अधिकाऱ्याच्या संबंधात या पोटकलमाच्या आणि पोटकलम (७) च्या प्रयोजनार्थ “सेवानिवृत्तीचा दिनांक” या शब्दप्रयोगाचा अर्थ, ज्या दिनांकास अशा केंद्र सरकारच्या अधिकाऱ्यांची सेवेतील पुनर्नियुक्ती होणे कायमचे बंद होईल तो दिनांक असा असेल.

स्पष्टीकरण २.—केंद्र सरकारच्या एखाद्या अधिकाऱ्यास, त्याच्या निवृत्तीपूर्व रजेच्या कालावधीत एखादा विशिष्ट वाणिज्यिक स्वरूपाचा कामधंदा स्वीकारण्यासाठी केंद्र सरकारकडून परवानगी देण्यात आली असेल तर, अशा अधिकाऱ्याने सेवानिवृत्तीनंतर असा कामधंदा चालू ठेवण्यासाठी त्याने केंद्र सरकारची आगाऊ परवानगी मिळवलेली आहे असे या पोटकलमाच्या प्रयोजनार्थ, मानले जाईल.

(३) केंद्र सरकारच्या एखाद्या अधिकाऱ्याने विहित करण्यात आलेल्या नमन्याभद्रे अर्जे केल्यावर पोटकलम (४) च्या उपबंधाच्या अधीनतेने केंद्र सरकार लेखी आदेशाद्वारे त्या अधिकाऱ्यास अशा अर्जात विनिर्दिष्ट केलेला वाणिज्यिक स्वरूपाचा कामधंदा स्वीकारण्याची परवानगी त्यास ज्या कोणत्याही शर्ती घालून देणे आवश्यक वाटेल त्या शर्तीवर देऊ शकेल, किंवा अशा आदेशात कारणे लेखी नमूद करून अशी परवानगी नाकारू शकेल.

(४) एखाद्या केंद्र सरकारच्या अधिकाऱ्यास कोणताही वाणिज्यिक स्वरूपाचा कामधंदा स्वीकारण्यासाठी या कलमान्वये परवानगी देताना किंवा नकारात्ना केंद्र सरकार पुढील गोष्टी विचारात घेईल, त्या अशा :—

(क) त्याने स्वीकारण्याचे योजलेल्या कामधंद्याचे स्वरूप आणि नियोक्त्याचे पूर्ववृत्त;

(ख) त्याने जो कामधंदा स्वीकारण्याचे योजले आहे, त्या कामधंद्याच्या संबंधातील त्याची कर्तव्ये ही, ज्यामुळे त्याचा शासनाशी संघर्ष होईल अशा स्वरूपाची आहेत किंवा कसे;

(ग) अशा अधिकाऱ्याने ज्या नियोक्त्याच्या अखत्याराखाली कामधंदा करण्याचे योजिले आहे त्या नियोक्त्याशी त्याने नोकरीत असताना असा कोणताही व्यवहार केला होता काय की, जेणेकरून अशा अधिकाऱ्याने त्या नियोक्त्यावर मेहरेनजर केली असावी असा संशय येण्याइतपत वाजवी आधार मिळू शकेल ;

(घ) विहित करण्यात येतील अशा कोणत्याही अन्य संबद्ध गोष्टी.

(५) पोटकलम (३) अन्वये केलेला अर्ज मिळाल्याच्या दिनांकापासून साठ दिवसांच्या मुदतीच्या आत केंद्र सरकारने त्या अर्जान्वये भागण्यात आलेली परवानगी देण्यास नकार दिला नाही किंवा असा नकार दिल्याचे अर्जदारास कळविले नाही तर अशा प्रकरणी, अशा अर्जात मागितलेली परवानगी केंद्र सरकारने दिलेली आहे असे मानण्यात येईल.

(६) जेव्हा केंद्र सरकारने अशा अर्जान्वये भागण्यात आलेली परवानगी कोणत्याही शर्तीवर दिली असेल किंवा अशी परवानगी नाकारली असेल तेव्हा, तशा अर्थाचा केंद्र सरकारचा आदेश मिळाल्यापासून तीस दिवसांच्या आत अर्जदारास, अशा कोणत्याही शक्तीविरुद्ध किंवा नकाराविरुद्ध अभिवेदन करता येईल आणि केंद्र सरकार त्यावर आपणास योभ्य वाटतील असे आदेश देऊ शकेल :

परंतु, अशी शर्त रद्द करणारा किंवा कोणत्याही शर्ती न घालता अशी परवानगी देणारा आदेश खेरीजकरून, जो कोणताही अन्य आदेश काढण्याचे योजिले असेल त्या आदेशाविरुद्ध कारण दाखविण्याची संधी असे अभिवेदन करणाऱ्या व्यक्तीस दिल्यावाचून असा कोणताही आदेश या पोटकलमान्वये काढण्यात येणार नाही.

(७) केंद्र सरकारच्या कोणत्याही अधिकाऱ्याने आपल्या सेवानिवृत्तीच्या दिनांकापासून दोन वर्षांची मुदत संपर्यापूर्वी कोणत्याही वेळी, केंद्र सरकारची आगाऊ परवानगी न घेता, कोणताही वाणिज्यिक स्वरूपाचा कामधंदा स्वीकारला असेल, किंवा ज्या शर्तीवर त्यास या कलमान्वये कोणताही वाणिज्यिक स्वरूपाचा कामधंदा स्वीकारण्यास परवानगी दिली होती अशा कोणत्याही शर्तीचा त्याने भंग केला असेल तर अशा प्रकरणी, लेखी आदेशाद्वारे आणि त्यात नमूद केलेल्या कारणास्तव, केंद्र सरकारने त्या

अधिकान्याच्या संबंधात भरण्यात आलेल्या शासकीय अंशदानाच्या रकमेचा जेवढा भाग अशा आदेशात विनिर्दिष्ट करण्यात येईल तेवढ्या भागाइतक्या रकमेवर अशा अधिकान्याचा हक्क असणार नाही असे घोषित करण आणि त्यास अशी रकम मिळालेली असेल तर, त्याने शासकीय अंशदानाच्या तेवढ्या भागाइतकी रकम केंद्र सरकारास परत करावी असा निदेश देणे हे कायदेशीर असेल :

परंतु, अशा घोषणेविरुद्ध किंवा निदेशाविरुद्ध कारण दाखविण्याची संबंधित अधिकान्यास संघी दिल्याचाचून असा कोणताही आदेश काढण्यात येणार नाही :

परंतु, आणखी असे की, या पोटकलमान्वये असा कोणताही आदेश काढताना, केंद्र सरकार पुढील गोष्टी विचारात घडील, त्या अशा :—

(एक) संबंधित अधिकान्याची आर्थिक परिस्थिती ;

(दोन) संबंधित अधिकान्याने स्वीकारलेल्या वाणिज्यिक स्वरूपाच्या कामधंद्याचे स्वरूप आणि अशा कामधंद्यापासून मिळाणारे परिस्थिती ;

(तीन) विहित करण्यात येतील अशा अन्य संबद्ध गोष्टी.

(८) पोटकलम (७) अन्वये काढलेल्या आदेशानुसार जी रकम परत करणे आवश्यक असेल अशी, कोणतीही रकम विहित केलेल्या मुदतीत परत करण्यात आली नाही तर, ती रकम जमीन-महसुलाची यकवाकी असल्याप्रमाणे वसूल करण्यात येईल.

(९) या कलमान्वये केंद्र सरकारने काढलेला प्रत्येक आदेश संबंधित अधिकान्यास कळवण्यात येईल;

(१०) या अधिनियमाच्या अन्य कोणत्याही उपबंधात किंवा कोणत्याही अंशदायी भविष्य निधीस लागू असणाऱ्या नियमांत एतद्विरुद्ध काहीही असले तरीही या कलमाचे उपबंध परिणामक्षम होतील.

(११) या कलमान्वये केंद्र सरकारने केलेला प्रत्येक नियम, तो करण्यात आल्यानंतर शक्य होईल तितक्या लवकर, संसदेचे अधिवेशन चालू असताना, एकाच अधिवेशनाने किंवा लागोपाठची दोन किंवा अधिक अधिवेशने मिळून बनलेल्या अशा एकूण तीस दिवसांच्या मुदतीपर्यंत संसदेच्या प्रत्येक सभागृहापुढे ठेवण्यात येईल, आणि पूर्वोक्त अधिवेशन किंवा त्यांच्या लगतनंतरचे अधिवेशन समाप्त होण्यापूर्वी त्या नियमात कोणतीही फेरफार करण्याबाबत दोन्ही सभागृहाचे मतव्य, जालै तर, किंवा नियम करण्यात येऊ नये न्हणून दोन्ही सभागृहाचे मतव्य ज्ञालै, तर ता अशा सुधारलेल्या अदस्थेतच केवळ अंमलात येईल किंवा प्रकरणपरत्वे तो मुळीच अंमलात येणार नाही; तथापि, असे कोणतेही फेरफार केल्यामुळे किंवा तो नियम रद्द केल्यामुळे त्या पूर्वी केलेल्या कोणत्याही गोष्टीच्या विधिग्राह्यतेस बाध येणार नाही.

७. या अधिनियमान्वये सद्भावपूर्वक केलेल्या किंवा करण्याचे योजिलेल्या कोणत्याही दृत्याबद्दल कोणत्याही व्यक्तीविरुद्ध कोणताही दावा किंवा अन्य वैध कारवाई चालणार नाही.

सद्भावनापूर्वक  
केलेल्या कृत्यांना  
संरक्षण.

इतर भविष्य निधींना  
हा अधिनियम लागू  
करण्याचा अधिकार.

८. [(१)] [समुचित शासन] शासकीय राजपत्रात प्रसिद्ध केलेल्या अधिसूचनेद्वारे असा निदेश देऊ शकेल की, या अधिनियमाचे उपबंध [(कलम ६क चे उपबंध खेरीजकळून)] हे “स्थानिकप्राधिकरण १९१४ कर्जे अधिनियम, १९१४” याच्या अर्थानुसार असलेल्या कोणत्याही स्थानिक प्राधिकरणाने आपल्या चा ९. कर्मचान्यांच्या फायद्यासाठी स्थापन केलेल्या कोणत्याही भविष्य निधीस लागू होतील; आणि असे जाहीर करण्यात आल्यावर, जणू असा भविष्य निधी हा शासकीय भविष्य निधी असावा आणि अशा निधीचा तावा ज्या प्राधिकरणाकडे असेल ते प्राधिकरण हे शासन असावे त्याचप्रमाणे हा अधिनियम लागू होईल.

\*[(२) या अधिनियमांचे उपबंध [(कलम ६क चे उपबंध खेरीजकळून)] हे, अनुसुचित विनिर्दिष्ट-केलेल्या संस्थापैकी कोणत्याही संस्थेतील कर्मचान्यांच्या किंवा अशा संस्थांच्या कोणत्याही गटाच्या कम चान्यांच्या फायद्यासाठी स्थापन करण्यात आलेल्या कोणत्याही भविष्य निधीस लागू होतील असे “[समुचित शासन] शासकीय राजपत्रात प्रसिद्ध केलेल्या अधिसूचनेद्वारे निदेशित करू शकेल; आणि असे जाहीर करण्यात आल्यावर, जणू असा भविष्य निधी हा शासकीय भविष्य निधी असावा आणि अशा निधीचा तावा ज्या प्राधिकरणाकडे असेल ते प्राधिकरण हे शासन असावे त्याचप्रमाणे हा अधिनियम लागू होईल :

परंतु, कलम ६ मध्ये उल्लेखिलेल्या प्रमाणे अंशदाने देणारे प्राधिकरण जणू शासन असावे त्याचप्रमाणे त्या कलमाचे उपबंध लागू होतील.

(३) “[समुचित शासन], त्यास योग्य वाटेल अशा कोणत्याही सार्वजनिक संस्थेचे नाव शासकीय राजपत्रात प्रसिद्ध केलेल्या अधिसूचनाद्वारे अनुसुचित जादा दाखल करू शकेल, आणि अशी कोणतीही

१. १९३० चा अधिनियम १, कलम ३ द्वारे मूळ कलम ८ ला त्या कलमाचे पोटकलम (१) असा नवीन क्रमांक देण्यात आला.

२. अनुकूलन आदेश १९३७ द्वारे, “स्थानिक शासन” या शब्दांप्रेक्षी हे शद्द दाखल करण्यात आले.

३. १९७५ चा अधिनियम ४६, कलम ३ द्वारे समाविष्ट केले (दिनांक ७ ऑगस्ट, १९७५ रोजी व तेव्हापासून).

४. १९३० चा अधिनियम १, कलम ३ द्वारे भर घातली.

५. अनुकूलन आदेश, १९३७ द्वारे “गवर्नर जनरल इन कौन्सिल” या मजकुराएवजी हा मजकूर दाखल करण्यात आला.

नोंद जादा दाखल करण्यात आल्यावर, जणू ती या अधिनियमाद्वारेच दाखल करण्यात आलेली असावी त्याप्रकाणे ती अंमलात येईल.]

[ (४) या कलमात “समुचित शासन” या शब्दप्रयोगाचा अर्थ,—

(क) एखाद्या छावणी प्राधिकरणाच्या किवा एखाद्या मोठ्या बंदरासाठी असलेल्या एखाद्या बंदर प्राधिकरणाच्या अथवा जी संस्था किवा ज्या संस्थेची उहिष्ठे [संविधानाच्या] सातव्या अनुसूचीतील १ ल्या सूचीमध्ये मोडतील असे केंद्र सरकारास वाटल त्या संस्थेच्या संवधात केंद्र मरकार, आणि

(ख) इतर बाबतीत, राज्य शासन,  
असा आहे.

स्पष्टीकरण.—“सोसायटी नोंदणी अधिनियम, १८६०” या अन्वये नोंदविण्यात आलेल्या एखाद्या १८६० चा संस्थेच्या बाबतीत, “राज्य शासन” या शब्दप्रयोगाचा अर्थ, ज्या राज्यात अशी संस्था नोंदविण्यात अधिनियम आली असेल त्या राज्याचे राज्य शासन असा आहे.]

२१.

#### सैनिकांच्या इस्टेटीची व्यावस्था.

९. ज्या कोणत्याही इस्टेटीचा कारभार चालवण्याच्या संबंधात “रेजिमेंट डेट्स अँक्ट, १८९३” (व्हिकटी. सीएस ५६ व ५७) लागू होतो अशा कोणत्याही इस्टेटीच्या मालकीच्या पैशास कलम ४ किवा कलम ५ यामधील कोणतेही उपबंध लागू होणार नाहीत.

१०. [निरसने.] “निरसन अधिनियम, १९२७” (१९२७ चा १२), कलम २ व अनुसूची यांद्वारे निरसित.

[अनुसूची

संस्थांची सूची

[कलम ८, पोटकलम (२) पहा]

१. दि पाश्चर इन्टिट्यूट ऑफ इंडिया, कसौली.
२. दि कलकत्ता इम्प्रूव्हमेंट ट्रिब्यूनल.
३. पाल्याधिकरण (कोर्ट ऑफ वॉर्ड्स)
४. दि इंडियन सेंट्रल कॉटन, कमिटी.
५. दि ट्रस्टीज फॉर दि युरोपियन हॉस्पिटल फॉर मेंटल डिसीजेस, रांची.
६. दि नॅशनल असोसिएशन फॉर सप्लाइंग फिमेल मेडिकल एड टू दि विमेन ऑफ इंडिया.
७. संविधीद्वारे स्थापन केलेल्या विद्यापीठाशी संलग्न असलेले महाविद्यालय।

\* ८: दि इंडियन कोल ग्रेंडिंग बोर्ड.

९. दि लेडी मिटोज इंडियन नॅसिंग असोसिएशन.
१०. इंडियन रेड क्रॉस सोसायटी.
११. दि इंडियन लॅंक सेस कमिटी.
१२. इंडियन रेडक्रॉस सोसायटीची मद्रास राज्य शाखा.
१३. दि इंपिरिअल बँक ऑफ इंडिया.
१४. दि बिहार औण्ड ओरिसा मेडिकल एक्झामिनेशन बोर्ड.

\* \* \* \* \*

१५. “चहा जिल्हे उत्प्रवासी कामगार अधिनियम, १९३२” याखाली उत्प्रवासी कामगारांवर नियंत्रण ठेवण्यासाठी निर्माण करण्यात आलेली संस्था.

१. अनुकूलन आदेश, १९३७ द्वारे समाविष्ट केले.

२. अनुकूलन आदेश, १९५० द्वारे, “भारत शासन अधिनियम, १९३५” या मजकुराएवजी हा मजकूर दाखल करण्यात आला.

३. सन १९३० चा अधिनियम १, कलम ४ द्वारे १ ते ७ वाबींचा समावेश असणाऱ्या अनुसूचीची भर घालण्यात आली. मूळ अनुसूची सन १९२७ चा अधिनियम क्रमांक १२, कलम २ व अनुसूचीद्वारे वगळण्यात आली.

४. वाब क्रमांक ७ नंतरच्या वाबींची अधिनियमाच्या कलम ८(३) खालील अधिसूचनांद्वारे वेळोवेळी भर घालण्यात आली.

५. अनुकूलन आदेश, १९४८ द्वारे “१५. पंजाब युनिवर्सिटी” ही नोंद वगळण्यात आली.

१७. दि बॉम्बे बोर्ड आँफ फिल्म सेन्सार्स.  
 १८. दि कलकत्ता युनिव्हर्सिटी.  
 १९. दि सेंट्रल बोर्ड आँफ इंगिशन.  
 २०. दि रिजर्व बँक आँफ इंडिया.
- \* \* \* \*
२२. दि बनारस हिन्दू युनिव्हर्सिटी.  
 २३. दि मेडिकल कौन्सिल आँफ इंडिया.  
 २४. दि इंडियन कॉफी सेस कमिटी.  
 २५. दि इंटर-स्टेट बोर्ड फॉर अँग्लो-इंडियन अँड युरोपीयन एज्युकेशन.  
 २६. दि इंडियन रिसर्च फंड असोसिएशन.  
 २७. दि दिल्ली जॉइंट बॉठर अँन्ड सिवेज बोर्ड.  
 २८. दि टचुवरक्युलॉसिस असोसिएन आँफ इंडिया.  
 २९. दि कोल माइन्स स्टोरिंग बोर्ड.  
 ३०. ए ग्रुप कमिटी आँफ दि स्लीपर पूल आँफ इंडियन रेल्वेज.  
 ३१. दि इंडियन कॉफी माकेंट इक्स्प्रेशन बोर्ड.  
 ३२. दि कोल माइन्स रेस्क्यू स्टेशन्स कमिटी.  
 ३३. दि इंडियन कॉफी बोर्ड.
- \* \* \* \*
३५. दि इंडियन रबर बोर्ड.  
 ३६. दि इंडियन सेंट्रल शुगरकेन कमिटी.  
 ३७. दि ऑल इंडिया कॅटल शो कमिटी.  
 ३८. दि कोल माइन्स लेबर वेल्फेअर फंड.  
 ३९. दि इंडियन कोकोनट कमिटी.  
 ४०. दि इंडियन सेंट्रल टोबैंको कमिटी.  
 ४१. दि एम्लॉईज स्टेट इन्शुरन्स कॉर्पोरेशन.  
 ४२. दि इंडियन टी लायसेन्सिंग कमिटी.  
 ४३. दि कोल माइन्स (कॉन्करेशन अँण्ड सेप्टी) अँक्ट, १९५२ खाली स्थापन झालेले कोल बोर्ड.  
 ४४. दि देल्ही रोड ट्रान्सपोर्ट अथॉरिटी, न्यू देल्ही.  
 ४५. दि सेंट्रल टी बोर्ड.  
 ४६. दि इंडियन सेंट्रल ऑईलसीइंस कमिटी.  
 ४७. दि सेंट्रल इन्स्टट्यूट आँफ रिसर्च इन इंडिजिनेस सिस्टम्स आँफ मेडिसिन, जामनगर.  
 ४८. दि इंडियन स्टॅण्डर्ड्स इन्स्टट्यूट, न्यू देल्ही.  
 ४९. दि टेक्स्टाइल कमिटी.  
 ५०. दि देशवन्धु कॉलेज, कालकाजी.  
 ५१. दि दामोदर व्हॅली कॉर्पोरेशन.  
 ५२. दि सेंट्रल सिल्क बोर्ड.  
 ५३. दि युनिव्हर्सिटी ग्रान्ट्स कमिशन, न्यू देल्ही.  
 ५४. दि खादी अँण्ड व्हॉले इण्डस्ट्रीज कमिशन.  
 ५५. दि लॉरेन्स स्कूल (सनबर) सोसायटी.  
 ५६. दि कलावती शरण चिल्ड्रेन्स हॉस्पिटल, न्यू देल्ही.  
 ५७. दि श्री गुरु तेजवहादुर खालसा कॉलेज, न्यू देल्ही.  
 ५८. दि टी बोर्ड.  
 ५९. लेडी श्रीराम कॉलेज फॉर विमेन, न्यू देल्ही.

१. अनुकूलन आदेश, १९४८ द्वारे “२१. द ट्रस्टीज आँफ द व्हिक्टोरिया मेमोरिअल पार्क, रंगून” ही नोंद वगळण्यात आली.

२. वरील आदेशाद्वारे “३४. इंडियन क्रॉस सोसायटीची दि एन.डब्ल्यू.एफ. प्रॉन्हिन्शीयल ब्रैंच” ही नोंद वगळण्यात आली.

६०. इन्डियन इन्स्टिट्यूट ऑफ पब्लिक अँड मिनिस्ट्रीजन, न्यू देल्ही.
६१. दि सेंट्रल बोर्ड फॉर वर्कस एज्युकेशन.
६२. दि आईएल अँण्ड नंचरल गैंग कौन्सिल.
६३. दि स्कूल ऑफ प्लॉनिंग अँण्ड आर्किटेक्चर, न्यू देल्ही.
६४. दि सेंट्रल बोर्ड ऑफ ट्राईस्टीज फॉर दि अँडमिनिस्ट्रीजन ऑफ दि प्राविहंडंट फंड एस्टेब्लिशड अंडर दि एम्प्लॉइज प्राविहंडंट फंड स्कीम, १९५२.
६५. दि गुजरात स्टेट रोड ट्रान्सपोर्ट कॉर्पोरेशन.
६६. उत्तर प्रदेश फायनान्शियल कॉर्पोरेशन एस्टेब्लिशड (इनकॉर्पोरेटेड) अंडर दि स्टेट फायनान्शियल कॉर्पोरेशन अँकट, १९५१ (१९५१ चा ६३).
६७. इंडियन इन्स्टिट्यूट ऑफ टेक्नॉलॉजी, बॉम्बे
६८. दि इंडियन नॅशिनल कौन्सिल.
६९. गुजरात स्टेट फायनान्शियल कॉर्पोरेशन इनकॉर्पोरेटेड अंडर दि स्टेट फायनान्शियल कॉर्पोरेशन्स अँकट १९५१ (१९५१ चा ६३).
७०. इंडियन इन्स्टिट्यूट ऑफ टेक्नॉलॉजी, मद्रास.
७१. राजस्थान फायनान्शियल कॉर्पोरेशन इनकॉर्पोरेटेड अंडर दि स्टेट फायनान्शियल कॉर्पोरेशन्स अँकट, १९५१ (१९५१ चा ६३).
७२. एअर इंडिया इंटरनॅशनल कॉर्पोरेशन.
७३. दि साहित्य अँकडमी, न्यू देल्ही.
७४. दि पश्चालाल गिरधरलाल डी.ए.व्ही. कॉलेज, न्यू देल्ही.
७५. देल्ही स्कूल ऑफ सोशल वर्क, देल्ही.
७६. दि आॅल इंडिया इन्स्टिट्यूट ऑफ मेडिकल सायन्सेस.
७७. दि बोर्ड ऑफ ट्राईस्टीज फॉर दि अँडमिनिस्ट्रीजन ऑफ दि प्राविहंडंट फंड एस्टेब्लिशड फंड अंडर दि कोल भाइन्स प्राविहंडंट फंड स्कीम, १९४८.
७८. जानकीदेवी महाविद्यालय, न्यू देल्ही.
७९. दि इंडियन कौन्सिल फॉर कल्चरल रिलेशन्स, न्यू देल्ही.
८०. नॅशनल प्रॉडक्टिविटी कौन्सिल.
८१. दि नॅशनल इण्डस्ट्रियल डेव्हलपमेंट कॉर्पोरेशन लिमिटेड.
८२. दि. पोस्ट-ग्रॅज्युएट ट्रेनिंग सेंटर इन आयुर्वेद, जामनगर.
८३. दि इंडियन इन्वेस्टमेंट सेंटर, न्यू देल्ही.
८४. दि इंडियन एअरलाईन्स कॉर्पोरेशन.
८५. दि इंडियन इन्स्टिट्यूट ऑफ टेक्नॉलॉजी, कानपूर.
८६. दि विजगापटनम डॉक लेबर बोर्ड एस्टेब्लिशड अंडर दि डॉक वर्कस (रेग्युलेशन ऑफ एम्प्लॉयमेंट) अँकट, १९४८ (१९४८ चा १).
८७. दि सेंट्रल सोशल वेल्फेअर बोर्ड.
८८. ओरिसा स्टेट फायनान्शियल कॉर्पोरेशन इनकॉर्पोरेटेड अंडर दि स्टेट फायनान्शियल कॉर्पोरेशन्स अँकट १९५१ (१९५१ चा ६३).
८९. दि संगीत नाटक अँकडमी, न्यू देल्ही.
९०. इन्स्टिट्यूट ऑफ इकॉनॉमिक ग्रोथ, न्यू देल्ही.
९१. दि देल्ही वक्फ बोर्ड.
९२. इन्स्टिट्यूट ऑफ एम्प्लॉइज मॅनपॉवर रिसर्च, न्यू देल्ही.
९३. दि इंडियन लॉ इन्स्टिट्यूट.
९४. दि इंडियन इन्स्टिट्यूट ऑफ टेक्नॉलॉजी, न्यू देल्ही.
९५. दियाल्सिंग कॉलेज, न्यू देल्ही.
९६. प्रमिला कॉलेज, न्यू देल्ही.
९७. सनातन धर्म कॉलेज, न्यू देल्ही.
९८. कार्मसी कौन्सिल ऑफ इंडिया.
९९. दि सैनिक स्कूल्स सोसायटी.
१००. दि इंडियन इन्स्टिट्यूट ऑफ मॅनेजमेंट, कलकत्ता.
१०१. दि सालारजंग म्युशियम बोर्ड, हैदराबाद.

१०२. दि ललित कला अँकडमी, न्यू देल्ही.
१०३. मध्य प्रदेश फायनान्शियल कॉर्पोरेशन इनकॉर्पोरेटेड अंडर दि स्टेट फायनान्शियल कॉर्पोरेशन्स अँकट, १९५१ (१९५१ चा ६३).
१०४. दि कोचीन डॉक लेबर वोर्ड एस्टॉबिलिशड अंडर दि डॉक वर्कस (रेग्युलेशन आँक एम्प्लॉयमेंट) अँकट, १९४८ (१९४८ चा १).
१०५. दि सेंट्रल कौन्सिल आँफ गोसंवर्धन.
१०६. दि स्टेट बँक आँफ इंडिया कॉन्स्टट्यूट बाय दि स्टेट बँक आँफ इंडिया अँकट, १९५५ (१९५५ चा २३.)
१०७. आँल इंडिया इन्स्टट्यूट आँफ मेंटल हेल्थ, बैंगलोर.
१०८. दि इंडियन इन्स्टट्यूट आँफ फॉरिन ट्रेड, न्यू देल्ही.
१०९. देल्ही लायब्ररी बोर्ड, न्यू देल्ही.
११०. दि नॅशनल इन्स्टट्यूट आँफ हेल्थ अँड मिनिस्ट्रेशन अँण्ड एज्युकेशन, न्यू देल्ही.
१११. दि आँल इंडिया इन्स्टट्यूट आँफ स्पीच अँण्ड हिंडिंग, मैसूर.
११२. दि इंडियन म्युझियम, कलकत्ता.
११३. प्रेस कौन्सिल आँफ इंडिया.
११४. नॅशनल कौन्सिल आँफ एज्युकेशन, रिसर्च अँण्ड ट्रेनिंग.
११५. इंडियन इन्स्टट्यूट आँफ मास कम्युनिकेशन सोसायटी.
११६. दि नॅशनल इन्स्टट्यूट फॉर ट्रेनिंग इन इंडस्ट्रियल इंजिनिअरिंग, बॉम्बे.
११७. कोचीन पोर्ट ट्रस्ट.
११८. विशाखापट्टणम पोर्ट ट्रस्ट.
११९. कांडला पोर्ट ट्रस्ट.
१२०. मार्मांगोवा पोर्ट ट्रस्ट.
१२१. परदीप पोर्ट ट्रस्ट.
१२२. नेहरू मेमोरिअल म्युझियम अँण्ड लायब्ररी, न्यू देल्ही.
१२३. नॅशनल बुक ट्रस्ट, इंडिया, न्यू देल्ही.
१२४. एक्स्पोर्ट इन्स्पेक्शन कौन्सिल.
१२५. एक्स्पोर्ट इन्स्पेक्शन एजन्सी, बॉम्बे.
१२६. एक्स्पोर्ट इन्स्पेक्शन एजन्सी, देल्ही.
१२७. एक्स्पोर्ट इन्स्पेक्शन एजन्सी, कलकत्ता.
१२८. एक्स्पोर्ट इन्स्पेक्शन एजन्सी, मद्रास.
१२९. एक्स्पोर्ट इन्स्पेक्शन एजन्सी, कोचीन.
१३०. दि नॅशनल इन्स्टट्यूट आँफ फाऊण्डी अँण्ड फोर्ज टेक्नॉलॉजी, रांची.
१३१. दि युनिट ट्रस्ट आँफ इंडिया एस्टॉबिलिशड अंडर दि युनिट ट्रस्ट आँफ इंडिया अँकट, १९६३ (१९६३ चा ५२).
१३२. दि इंडियन कौन्सिल आँफ सोशल सायन्स रिसर्च, न्यू देल्ही.
१३३. दि. नॅशनल इन्स्टट्यूट आँफ बँक मैनेजमेंट, बॉम्बे.
१३४. दि पोस्ट-ग्रेज्युएट इन्स्टट्यूट आँफ मेडिकल एज्युकेशन अँण्ड रिसर्च, चंदीगढ.
१३५. दि कार्डिमांग बोर्ड एस्टॉबिलिशड अंडर दि कार्डिमांग अँकट, (१९६५ चा ४२).
१३६. दि सेंट्रल इन्स्टट्यूट आँफ रिसर्च अँण्ड ट्रेनिंग इन पब्लिक को-आँपरेशन, न्यू देल्ही.
१३७. विकटोरिया मेमोरिअल हॉल, कलकत्ता.
१३८. दि मार्मांगोवा अँण्ड डॉक लेबर बोर्ड एस्टॉबिलिशड अंडर दि डॉक वर्कस (रेग्युलेशन) अँकट, १९४८ (१९४८ चा १).
१३९. दि इन्स्टट्यूट आँफ कॉन्स्टट्यूशनल अँण्ड पार्लमेंटरी स्टडीज, न्यू देल्ही.
१४०. दि इन्स्टट्यूट फॉर डिफेन्स स्टडीज अँण्ड अनालिसिस, न्यू देल्ही.
१४१. सेंटर फॉर पॉलिसी रिसर्च, न्यू देल्ही.
१४२. आयनं ओअर बोर्ड.
१४३. कौन्सिल आँफ हिस्टॉरिकल रिसर्च, न्यू देल्ही.
१४४. इंडियन स्कूल आँफ माइन्स, धनबाद.
१४५. सीमेन्स प्रॉब्लिंड फंड आँगनायजेशन.

- १४६. रुरल इलेक्ट्रिफिकेशन कॉर्पोरेशन, लिमिटेड.
- १४७. इंडियन इन्स्टिट्यूट ऑफ जीओमैग्नेटिज्म बॉन्डे.
- १४८. कोंक्रीय विद्यालय संगठन.
- १४९. बाल भवन सोसायटी (इंडिया).
- १५०. पाँवर इंजिनिअर्स ट्रेनिंग सोसायटी.
- १५१. नेशनल इन्स्टिट्यूट ऑफ हायड्रोजन ].
- \* [१५२. रमण रीसर्च इन्स्टिट्यूट, बॅंगलोर ]
- \* [१५३. दि राष्ट्रीय संस्कृत संस्थान, न्यू देल्ही ]
- \* [१५४. दि नेशनल लेबर इन्स्टिट्यूट ]
- \* [१५५. दि नेशनल को अॅपरेटीव्ह डेव्हलपमेंट कॉर्पोरेशन, न्यू देल्ही.]
- \* [१५६. दि नेशनल वाटर डेव्हलपमेंट एजन्सी, न्यू दिल्ली.]

१. दिनांक १७ नोव्हेंबर, १९८४ चे भारताचे राजपत्र भाग दोन, कलम ३ (दोन) मधील दिनांक २९ ऑक्टोबर, १९५४ चे स्थायी आदेश ३६४४ याद्वारे जादा दाखल करण्यात आले.

२. दिनांक ४ जानेवारी, १९८६ चे भारताचे राजपत्र भाग दोन एस. ३(२) मधील दिनांक ४ डिसेंबर, १९८५ चे स्थायी आदेश क्रमांक ३६ याद्वारे जादा दाखल करण्यात आले.

३. दिनांक १२ डिसेंबर, १९८७ चे भारताचे राजपत्र भाग दोन मधील दिनांक ३० नोव्हेंबर, १९८७ चे स्थायी आदेश क्रमांक ३४०१ याद्वारे जादा दाखल करण्यात आले.

४. दिनांक ११ जानेवारी, १९८६ चे भारताचे राजपत्र भाग दोन, एस. ३(४) मधील दिनांक २७ डिसेंबर, १९८५ चे स्थायी आदेश क्रमांक १२९ याद्वारे जादा दाखल करण्यात आले.

५. दिनांक १९ मार्च, १९८८ चे भारताचे राजपत्र भाग दोन, एस. ३ (दोन) मधील दिनांक १७ फेब्रुवारी, १९८८ चे स्थायी आदेश क्रमांक ६७६ याद्वारे जादा दाखल करण्यात आले.